

## महाराष्ट्र शासन

दुरध्वनी क्र.०२२-२२०४८२४७

ई-मेल-dokh.rfd@maharashtra.gov.in

क्रमांक:-गौखनि-३९/१०२०/प्र.क्र.२३४/ख-२

महसूल व वन विभाग, हुतात्मा राजगुरु चौक,  
मादाम कामा मार्ग, मुंबई-४०० ०३२.

दिनांक :- १६ डिसेंबर, २०२०.

### विषय:- गौण खनिज- औरंगाबाद

सन २०१३-२०१४ या वर्षाकरिता मौजे शिवपूर, ता.गंगापूर वाळूगटाचा ताबा न दिल्याने लिलावाची शासनजमा केलेली रक्कम परत करणेबाबत.

श्री.रावसाहेब मोहन टेके, औरंगाबाद

### शासन ज्ञापन :-

जिल्हाधिकारी, औरंगाबाद यांना त्यांचे पत्र क्र.२०२०/मशाका/गौख/कावि-१५३, दि.११/२/२०१९ रोजीच्या उपरोक्त विषयावरील पत्रास अनुलक्षून असे कळविण्यात येते की, सन २०१३-१४ या वर्षाकरीता औरंगाबाद जिल्ह्यात दि.२१/११/२०१३ ते ४/१२/२०१३ या कालावधीत घेण्यात आलेल्या वाळूघाटांच्या लिलावात मौजे शिवपूर, ता.गंगापूर, जि.औरंगाबाद या वाळूघाटाचा १०६ ब्रास करिता लिलाव श्री.रावसाहेब मोहन टेके यांना सर्वोच्च बोलीने रु.४,२६,६६६/- इतक्या रक्कमेस मंजूर करण्यात आला होता. सदर वाळूगटाच्या लिलावाची १/४ रक्कम लिलावाच्या वेळी व उर्वरित ३/४ रक्कम जिल्हाधिकारी, औरंगाबाद यांनी दि.९/१/२०१४ रोजीच्या पत्रान्वये कळविल्यानुसार दि.१६/१/२०१४ रोजी जमा केली. लिलावधारक यांनी लिलावाची संपूर्ण रक्कम शासनजमा केल्यानंतर जिल्हाधिकारी, औरंगाबाद यांनी दि.२०/१/२०१४ रोजीच्या आदेशान्वये वाळूगट मंजूर केला.

०२. जिल्हाधिकारी कार्यालयाच्या दि.२०/१/२०१४ च्या आदेशानुसार लिलावधारक खामनदीपात्रातील वाळूगटाचा ताबा घेण्यासाठी गेले असता, गट नं. १४, १५ या वाळूगटाचा ताबा गावकऱ्यांच्या तिघा विरोधामुळे संबंधित तहसीलदार यांचेकडून लिलावधारकास उक्त वाळूगटाचा ताबा देण्यात न आल्यामुळे लिलावधारकास वाळूचे उत्खनन करता आले नाही.

०३. सबब, क्षेत्रीय कार्यालयाकडून लिलावधारकास वाळूगटाचा ताबा न देता आल्यामुळे लिलावाची संपूर्ण रक्कम रु.४,२६,६६६/- (रुपये चार लक्ष सव्वीस हजार सहाशे सहासष्ट फक्त) इतकी लिलावधारकास परत करण्याचा शासनाने निर्णय घेतला आहे.

०४. लिलावधारक श्री.रावसाहेब मोहन टेके यांनी लिलावाची (रुपये चार लक्ष सव्वीस हजार सहाशे सहासष्ट फक्त) इतकी रक्कम प्रत्यक्षात शासनाकडे जमा केल्याची व यापुर्वी ही रक्कम अदा केलेली नाही, याची खातरजमा करुन घेण्याच्या अटीवर अदा करण्यास या शासन ज्ञापनाद्वारे शासन मान्यता देण्यात येत आहे.

०५. या बाबीवर होणारा खर्च सन २०२०-२१ या आर्थिक वर्षाकरीता "०८५३-अलोहयुक्त खाणी व धातुशास्त्रीय उद्योग" १०२-खनिजाबाबत सवलत फी व स्वामित्वधन,९००, अलोहयुक्त खाणकाम व धातुशास्त्रीय उद्योग-वजा परतावे (००) (०१) वजा परतावे (०८५३ ००८६) या लेखाशिर्षाखाली उपलब्ध असलेल्या अंदाजपत्रकीय तरतुदीमधून खर्ची टाकून भागविण्यात यावा.

०६. सदर शासन ज्ञापन, वित्त विभागाच्या क्र.विअप्र-२०१९/प्र.क्र.२०/२०१९/विनियम, दि.८/८/२०१९ रोजीच्या शासन निर्णयान्वये वित्तीय अधिकार नियम पुस्तिका,१९७८, भाग-२ नुसार महसूल व वन विभागास प्रदान करण्यात आलेल्या वित्तीय अधिकारानुसार निर्गमित करण्यात येत आहे.

०७. सदर शासन झापन महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०२०१२१६१८०६१८२०१९ असा आहे. हे शासन झापन डिजीटल स्वाक्षरीने साक्षांकीत करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( दि.रो.चव्हाण)

अवर सचिव, महाराष्ट्र शासन

प्रति,

जिल्हाधिकारी, औरंगाबाद

प्रत:-

- १) विभागीय आयुक्त, औरंगाबाद विभाग, औरंगाबाद.
- २) प्रधान महालेखापाल (लेखा व अनुज्ञेयता)-२, नागपूर.
- ३) प्रधान महालेखापाल (लेखापरीक्षा)-२, नागपूर
- ४) जिल्हा कोषागार अधिकारी, औरंगाबाद
- ५) वित्त विभाग (व्यय-९/अर्थसंकल्प-३/६/१४ कार्यासने) मंत्रालय, मुंबई-४०० ०३२.
- ६) कार्यासन अधिकारी (कार्यासन ब-१), महसूल व वन विभाग, मंत्रालय, मुंबई-४०० ०३२.
- ७) निवडनस्ती (कार्यासन “ख”), महसूल व वन विभाग, मंत्रालय, मुंबई-४०० ०३२.